



डॉंबिवलीत ऑनलाईन शिबीर संपन्न

डॉंबिवली : प्रगती महाविद्यालयाच्या लेखा विभागातर्फे ऑनलाईन स्वरूपात मुलाखात कौशल्य व प्रभावी बायोडेटा बनविणे या विषयावर शिविराचे आयोजन करण्यात आले होते. या शिविराला ऑनलाईन पद्धतीने ९० हून अधिक विद्यार्थ्यांनी हजेरी लावली. या कार्यक्रमाचे प्रमुख वर्क्से प्रतीक गुसा यांनी मुलाखात कौशल्याबाबत, तसेच प्रभावी बायोडेटा कशा पद्धतीने बनवावे याबाबतीत सविस्तर माहिती सादर केली. या कार्यक्रमाला प्रगती महाविद्यालयाच्या प्राचार्य डॉ. ज्योती पोहाणे, उपप्राचार्य डॉ. अनुजा बापट, प्राध्यापक डॉ. मनोज मकवाना आणि प्राध्यापक प्रिया पाठक यांचे मोलांचे सहकार्य लाभले. तसेच प्रगती महाविद्यालय माजी विद्यार्थी संघटनेतर्फे विश्वनाथ विवलकर व राहुल नाले यांनीही सहकार्य केले. यापुढे देखील जीएसटी कर जागरूकता, लेखा ज्ञान चाचणी, तसेच लेखा व वित्त क्षेत्रात विविध नोकन्यांबाबत तजांचे व्याख्यान हे उपक्रम प्राचार्यांच्या मार्गदर्शनाप्रमाणे लेखा विभागातर्फे राववले जाणार असल्याचे प्राध्यापक डॉ. मनोज मकवाना यांनी यावेळी बोलताना सांगितले.

शिवप्रतिमा मित्र मंडळाची कार्यकारिणी

डॉंबिवली : डॉंबिवली एमआयडीसीच्या निवासी विभागातील शिवप्रतिमा मित्र मंडळाची वार्षिक सर्वसाधारण सभा रविवारी दिलीप साळवी यांच्या अध्यक्षतेखाली शिवप्रतिमा मित्र मंडळ सभागृहात पार पडली. यावेळी पुढील तीन वर्षांकरिता संस्थेचे पदाधिकारी आणि त्यांच्या कार्यकारिणीची निवड करण्यात आली. यावेळी भालचंद्र म्हात्रे यांची अध्यक्षपदी निवड करण्यात आली आहे. तर उपाध्यक्षपदी रामदास मेंगडे, चिटणीसपदी जयर्सिंग आयरे, सहचिटणीसपदी सागर पाटील, खजिनदारपदी विजय कुलकर्णी, याशिवाय इतर नऊ कार्यकारिणी सदस्य आहेत. या सभेत दरवर्षी प्रमाणे शिवाई बालक मंदिर व ज्ञानमंदिर या शाळेतील दहा विद्यार्थीना त्यांच्या शैक्षणिक मदतीसाठी वार्षिक शुल्काचे धनादेश मंडळातर्फे वितरित करण्यात आले. मंडळांचे ज्येष्ठ सदस्य वामन खानविलकर यांची पंचाहत्री पूर्ण झाल्यावद्दल त्यांचा सत्कार करण्यात आला. शिवप्रतिमा मित्र मंडळाची निवासी विभागात स्वतःची इमारत वास्तु असून त्यात पाळणाघर, वाचनालय, योग वर्ग, क्रीडा, शैक्षणिक, सामाजिक, सार्वजनिक उत्सव इत्यादी लोकप्रयोगी उपक्रम चालू आहेत. शिवप्रतिमा मित्र मंडळाची स्थापना १९९० साली करण्यात आली होती.

